

مشرقی پاکستان کی یادیں | از جناب سید اسعد گیلانی - ترتیب و تدوین: اسلامی اکادمی
منصورہ، ملتان روڈ، لاہور۔ ناشر: حر اپیلی کیشنز، اردو بازار، لاہور۔ صفحات ۱۶۰
قیمت: -/۲۴ روپے۔

برادر م گیلانی صاحب اور میں عمر کے ایسے حصے میں، جب کہ ہر فارغ وقت میں
یادوں کے فلم دماغوں کے ٹل میں چلتے رہے ہیں۔ آدمی چاہتا ہے کہ یہ تماشا دوسروں
کو بھی دکھائے۔ مگر اسعد صاحب کی یادیں تو تاریخ بھی ہیں، درس دعوت بھی، سخر کی
کارکن کے لیے سامان تربیت بھی۔ اور پھر وہ حد درجہ "حسین و دلنواز" بھی ہیں (ص ۶)
اس البم میں تین قسم کی تصویریں ہیں۔ عام بنگالی مسلمانوں کی تصویر ہے۔ مسلم لیگ کی
تصویر ہے اور گیلانی صاحب کے رفقاء تحریک کی تصویر ہے (ص ۷-۸)۔

مولانا مودودیؒ کے فیصلے کے تحت چوہدری علی احمد خاں مرحوم کے معاون کی حیثیت سے
گیلانی صاحب ۱۰ جون ۱۹۵۴ء کو کراچی سے روانہ ہوئے۔ پھر وٹاں جا کر ان حضرات نے
جس سرگرمی سے کام کیا اس کا تصور آپ اس مختصر کتاب سے اخذ کر سکتے ہیں۔ گیلانی صاحب
وٹاں کے سرسبز و دلکش ماحول، وٹاں کے دریا، وٹاں کی کشتیاں، وٹاں کے انناس اور
اوزاریل، وٹاں کی مچھلیاں، وٹاں کی چٹائیاں اور ٹوکریاں، وٹاں کی غربت، وٹاں کی غذائیات
اور خصوصیات کو جز بہ جز آپ کے سامنے دلکش انداز میں رکھتے ہوئے ساتھ ساتھ اپنی خدا
اور وٹاں کے رفیقوں کی محبتوں اور جان کا ہیروں کی داستان بڑی دلچسپی سے سناتے ہیں۔
اس کتاب کو پڑھنے کے بعد جیسے پھر کچھ رہا ہی نہیں جاتا۔ مگر افسوس کہ ہماری بہترین
مہمات کے کئی برس کی محنتیں اس حادثے کو نہ روک سکیں جس نے پاکستان کو دو لخت کر دیا۔

تفکر | مدیر مسئول سید شبیر بخاری۔ مقام اشاعت: ۵۲۳ جہاں زیب بلاک، مخدوم
جہانیاں اکیڈمی، علامہ اقبال ٹاؤن لاہور۔ کوڈ: ۵۴۵۰۰-۵۴۵۰۰ فی شمارہ -/۱۵ روپے،
نذر سالانہ پچاس روپے۔

یہ جلد اول کا شمارہ دوم ہے۔ مجلہ ہذا سہ ماہی بھی ہے اور سہ لسانی بھی (یعنی اردو